

AZƏRBAYCAN RESPUBLİKASI TƏHSİL NAZİRLİYİ
MİNGƏÇEVİR DÖVLƏT UNIVERSİTETİ

Beynəlxalq Əməkdaşlıq Ofisi

BEYNƏLMİLƏLLƏŞMƏ SİYASƏTİ

Mingəçevir Dövlət Universiteti

Elmi Şurasının ____ 2021-ci il

tarixli qərarı ilə təsdiq edilmişdir.

(Protokol № ____)

MİNGƏÇEVİR-2021

Mingəçevir Dövlət Universiteti

Beynəlmilləşmə siyasəti

Müasir dövrdə universitetin uğuru, onun qlobal şəbəkələrə inteqrasiya olunma dərəcəsindən, müəllim və tələbələrinin transmilli təcrübələrindən və akademik məhsuldarlığın beynəlxalq təsirindən asılıdır. Beynəlmilləşmə təhsil və tədqiqatın keyfiyyətini artırmaq, tələbələrə dünya məkanında rəqabət qabiliyyəti qazandırmaq və universitetimizi qlobal təhsil xəritəsində möhkəm şəkildə yerləşdirmək üçün əsas vasitələrdən biridir. Bu sənəd MDU-nun beynəlmilləşmə yolunda atacağı addımları, hədəflərini və strateji prioritetlərini əks etdirir.

Beynəlxalq Əməkdaşlıq Ofisi adı çəkilən istiqamətlərdə aparıcı rol oynayır və bu istiqamətdə bütün fakültələr və şöbələr ilə yaxından əməkdaşlıq edir. BEO Erasmus+ və digər proqramların məlumat sessiyalarını, layihələrin idarə olunması və icrası istiqamətində müxtəlif təlim və seminarlar, həmçinin konfranslar təşkil və iştirak edir.

Azərbaycanın təhsil ənənələrinə malik universitetlərindən biri olan Mingəçevir Dövlət Universitetində bu sahədə bir sıra işlər həyata keçirilmişdir. Beynəlmilləşmə fəaliyyətinin hədəf və məqsədləri universitetin beynəlmilləşmə siyasətində və fəaliyyət planında əks olunub. Universitet beynəlmilləşməyə dair yol xəritəsinin planlaşdırılmasında sadalananları prioritet hesab edir.

Mingəçevir Dövlət Universitetinin Beynəlmilləşmə sənədi aşağıdakı strateji hədəfləri özündə əks etdirir:

Potensialın inkişafını və akademik mübadiləni dəstəkləyən beynəlxalq mübadilə proqramlarında iştirakı təmin etmək:

- Uyğun fəaliyyət istiqamətlərinə malik nüfuzlu xarici universitetlərlə ikitərəfli əməkdaşlıq əlqələrinin qurulmasına nail olmaq.
- Koordinator və tərəfdaş qismində beynəlxalq proqram və layihələrdə iştirak etmək və bu istiqamətdə fəaliyyətləri genişləndirmək.
- Beynəlxalq mübadilənin təmin olunması məqsədilə təhsil alanların və əməkdaşların xarici dil biliklərini inkişaf etdirmək üçün müvafiq imkanlar yaratmaq.
- Beynəlxalq əməkdaşlıq ofisinin strukturunu və fəaliyyətini müasir tələblərə uyğun təkmilləşdirmək.

Beynəlxalq təhsil şəbəkəsinə qoşulmağın təmin edilməsi:

- Beynəlxalq və regional universitet birliklərində təmsil olunmaq və universitetlərarası çoxtərəfli beynəlxalq əməkdaşlıq mexanizmlərindən faydalanmaq.
- Universitetdə çoxmədəniyyətli və çoxdilli mühitin formalaşdırılması üçün şərait yaratmaq.

Əcnəbi tələbələrin cəlb olunmasını təmin etmək:

- Mübadilə proqramları vasitəsilə xarici tələbələrin cəlb edilməsinin təşviqi üçün müvafiq imkanları təmin etmək.
- Xarici tələbələrin qəbulu ofisini yaratmaq və fəaliyyətini təkmilləşdirmək.
- İngilis, rus və türk dillərində ali təhsil proqramları təsis etmək və sayını davamlı artırmaq.
- Beynəlxalq vasitəçi təhsil şirkətləri ilə effektiv və səmərəli əlaqələr qurmaq.
- Xarici tələbələrin tədris dili və müvafiq ixtisas bilikləri üzrə hazırlığını həyata keçirmək.

Akademik heyətin beynəlxalq tərəfdaşlarla birgə əməkdaşlığı:

- Uyğun fəaliyyət istiqamətlərinə malik nüfuzlu xarici universitetlərlə ikitərəfli əməkdaşlıq əlaqələri qurmaqla tədqiqatçıların birgə fəaliyyətinə şərait yaratmaq.
- Beynəlxalq mübadilə proqramları və universitetlərarası müqavilələr vasitəsilə xarici professor-müəllimlər cəlb etmək.

Birgə tədqiqatlar aparmaq üçün beynəlxalq tədqiqatçılar ilə əlaqələrin qurulması:

- Birgə tədqiqat işlərinin aparılması, tədqiqat şəbəkəsinin genişləndirilməsi məqsədilə nüfuzlu xarici ali təhsil müəssisələri ilə əməkdaşlıqlar qurmaq üçün fakultə və kafedralara bu sahədə dəstək göstərmək.
- Elmi tədqiqatların və elmi məqalələrin nüfuzlu beynəlxalq elmi jurnallarda dərcini təşviq etmək.
- Universitetdə birgə beynəlxalq elmi konfransların və tədbirlərin keçirilməsinə dəstək göstərmək.

Beynəlxalq akademik heyətin universitetin akademik fəaliyyətinə cəlb olunmasını təmin etmək:

- Təcrübəli xarici professor – müəllim heyətinin universitetdə pedaqoji fəaliyyətə cəlb etmək.
- Beynəlxalq mübadilə proqramları və universitetlərarası müqavilələr vasitəsilə xarici professor-müəllimlər cəlb etmək.
- Beynəlxalq təcrübə əsasında akademik imkanların artırılması.

Universitetin beynəlxalq platformada imicini yüksəltmək və beynəlxalq rəqabəti artırmaqla nüfuzlu reytinglərdə mövqeyini davamlı yaxşılaşdırmaq:

- Universitetin beynəlxalq təbliği istiqamətində tədbirləri gücləndirmək (beynəlxalq təhsil yarmarkaları və sərgilərdə fəal iştirak etmək, beynəlxalq platformalarda tanıtım materiallarının yayımını genişləndirmək və s.)
- Universiteti qabaqcıl beynəlxalq təcrübəyə uyğun şəkildə rebrendinq etmək, loqosunu və korporativ stilini yeniləmək və bu istiqamətdə geniş təbliğat işləri həyata keçirmək.
- Nüfuzlu beynəlxalq reytinglərdə (QS, Times Higher Education, Webometrics, GreenMetric və s.) iştirak etmək, bununla bağlı təcrübənin öyrənilməsi məqsədilə əməkdaşları müvafiq təlimlərə və seminarlara cəlb etmək.
- Nüfuzlu beynəlxalq reyting təşkilatları ilə əməkdaşlıq etmək və onların tələblərini universitet idarəçiliyində nəzərə almaq.
- Universitetin nüfuzlu beynəlxalq reytinglərdə nəzərə alınan göstəricilərinin davamlı yaxşılaşdırılması istiqamətində fəaliyyətlər həyata keçirmək.

Beynəlxalq ikili diplom proqramlarında iştirak etmək:

- Nüfuzlu xarici universitetlərdə əməkdaşlıq müqavilələrində ikili diplom proqramlarının yaradılması məsələsinə xüsusi önəm vermək.
- İkili diplom proqramlarının yaradılması ilə bağlı qabaqcıl yerli və xarici təcrübəni öyrənmək.
- Bakalavriat və magistratura səviyyələrində beynəlxalq akkreditasiyadan keçmiş ali təhsil proqramları üzrə ikili diplom proqramları təsis etmək.

Beynəlmiləşmə siyasətinin icra edilməsinə ayrılan resursların təmin edilməsi:

- Beynəlmiləşmə siyasətinin icrasına ayrılan maliyyə resurslarının təmin edilməsinə şəərit yaratmaq.
- Beynəlmiləşmə siyasətinin icrasına tələb olunan resursların mütəmadi olaraq monitorinqinin və qiymətləndirilməsinin aparılmasını təmin etmək.